

बड़े भाई साहब कक्षा-दसवी

विषय-हिन्दी

पाठ -१

पाठ का नाम -बड़े भाई साहब
PPT-3

CHANGING YOUR TOMORROW

बड़े भाई साहब पाठ की व्याख्या

- कंकरियाँ - पत्थर के छोटे टुकड़े
रुद्र रूप - भयानक या घसे वाला रूप
प्राण सूख जाना - बुरी तरह डर जाना
- लेखक कहता है कि पढ़ाई में उसका मन बिलकल भी नहीं लगता था। अगर एक घंटे भी किताब ले कर बैठना पड़ता तो यह उसके लिए किसी पहाड़ को चढ़ने जितना ही मुश्किल काम था। जैसे ही उसे जुरा सा मौका मिलता वह खेलने के लिए मैदान में पहुँच जाता था। कभी वहाँ पत्थरों के छोटे-छोटे टुकड़ों को उछालता, कभी कोंगड़ की तिलियाँ बना कर उड़ाता और अगर कोई मित्र या साथी साथ में खेलने के लिए मिल जाये तो बात ही कुछ और होती। साथी के साथ मिल कर कभी चारदीवारी पर चढ़ कर कदते, कभी फाटक पर चढ़ कर उसे आगे पीछे करके मोटरकार का आनंद लेते। लेकिन जैसे ही खेल खत्म कर कमरे में आता तो भाई साहब का वो गुस्से वाला रूप देखा कर उसे बहुत डर लगता था।
- उनका पहला सवाल यह होता - 'कहाँ थे?' हमेशा यही सवाल, इसी ध्वनि में हमेशा पूछा जाता और इसका जवाब मेरे पास केवल मौन था। न जाने मेरे मुँह से यह बात क्यों नहीं निकलती कि जरा बाहर खेल रहा था। मेरा मौन कह देता था कि मुझे मेरा अपराध स्वीकार है और भाई साहब के लिए उसके सिवा और कोई इलाज न था कि स्नेह और रोष के मिले हुए शब्दों में मेरा सत्कार करे।



- मौन - चुप
- स्नेह - प्रेम
- रोष - गुस्सा
- सत्कार - स्वागत
- अपराध - गलती

लेखक कहता है कि जब भी वह खेल कर आता तो भाई साहब हमेशा एक ही सवाल, एक ही अंदाज से पछते थे - 'कहाँ थे '? और इसके जवाब में वह हमेशा चुप रह जाता था। पता नहीं क्यों वह कभी भाई साहब को ये जवाब नहीं दे पता था कि वह जरा बाहर खेल रहा था। उसके चुप रहने से भाई साहब समझ जाते थे कि वह अपनी गलती मानता है और भाई साहब लेखक से प्यार करते थे इसलिए थोड़ा गुस्सा और प्यार के मिले जुले शब्दों में उसका स्वागत करते थे।

"इस तरह अंग्रेजी पढ़ोगे, तो ज़िंदगी भर पढ़ते रहोगे और एक हर्फ़ न आएगा। अंग्रेजी पढ़ना कोई हँसी खेल नहीं है कि जो चाहे, पढ़ ले, नहीं ऐरा - गैरा नत्थ-खैरा सभी अंग्रेजी के विद्वान हो जाते। यहाँ रात - दिन आखें फोड़नी पड़ती है और खून जलाना पड़ता है, तब कहीं यह विद्वया आती है। आती क्या है, हाँ कहने को आ जाती है। बड़े-बड़े विद्वान भी शब्द अंग्रेजी नहीं लिख सकते, बोलना तो दूर रहा। और मैं कहता हूँ, तम कितने घोंघा हो, कि मुझे देख कर भी सबक नहीं लेते। मैं कितनी मेहनत करता हूँ, यह तम अपनी आँखों से देखते हो, अगर नहीं देखते, तो यह तुम्हारी आँखों का कसूर है, तुम्हारी बुद्धि का कसूर है।

• शब्दार्थ

- हर्फ़ - अक्षर
- ऐरा - गैरा नत्थ -खैरा - बेकार आदमी
- खून जलाना - कड़ी मेहनत करना
- घोंघा - आलसी जीव
- सबक - सीखना
- कसूर - गलती

• (यहाँ लेखक भाई साहब के द्वारा उसे कैसे समझाया जाता था इसका वर्णन कर रहा है)

लेखक कहता है कि बड़े भाई साहब हमेशा कहते थे कि " अगर वह इसी तरह अंग्रेजी पढ़ेगा तो अपनी पूरी ज़िंदगी में उसे एक भी अक्षर नहीं आएगा । अंग्रेजी पढ़ना कोई आसान काम नहीं है कि जो भी चाहे पढ़ सकता है, अगर ऐसा होता तो बेकार आदमी आज अंग्रेजी का विद्वान होता। अंग्रेजी सीखना के लिए रात दिन किताबें पढ़नी पड़ती है और दिन रात मेहनत करनी पड़ती है, तब जाकर कहीं अंग्रेजी आती है। आती क्या है, हाँ कहने को आ जाता है कि हमें अंग्रेजी आती है। बड़े बड़े विद्वान भी सही अंग्रेजी नहीं लिख पाते बोलना तो दूर की बात है। और बड़े भाई साहब छोटे भाई को डांटते हुए कहते हैं कि लेखक इतना सुस्त है कि बड़े भाई को देख कर कुछ नहीं सीखता । बड़ा भाई कितनी मेहनत करता है ये तो लेखक अपनी आँखों से देखता ही है लेकिन अगर नहीं देखता तो ये लेखक की आँखों और बुद्धि की गलती है।



• इतने मेले -तमाशे होते हैं, मुझे तुमने कभी देखने जाते देखा है ? रोज ही क्रिकेट और हॉकी मैच होते हैं। मैं पास नहीं भटकता। हमेशा पढ़ता रहता हूँ। उस पर भी एक - एक दरजे में दो -दो तीन - तीन साल पड़ा रहता हूँ, फिर भी तुम कैसे आशा करते हो कि तुम यों खेल कद में वक्त गवाकर पास हो जाओगे? मुझे तो दो ही तीन साल लगते हैं, तुम उम्र भर इसी दरजे में पड़े सड़ते रहोगे? अगर तुमने इस तरह उम्र गं वानी है, तो बेहतर है घर चले जाओ और मजे से गुल्ली-डंडा खेलो। दादा की गाड़ी कमाई के रुपयों को क्यों खराब करते हो।

• दरजा - कक्षा
गाड़ी कमाई - मेहनत की कमाई

• (बड़ा भाई किस तरह अपनी इच्छाओं को दबाता है यहाँ इसका वर्णन है)

• बड़े भाई साहब छोटे भाई को कहते हैं कि इतने सारे मेले - तमाशे होते हैं, क्या उसने कभी भाई को उनमें जाते देखा है ? हर रोज कितने ही क्रिकेट और हॉकी के मैच होते हैं। बड़े भाई साहब कभी उनके आस पास भी नहीं भटकते। हमेशा ही पढ़ते रहते हैं। इतना सब कछ करने के बाद भी बड़े भाई साहब को एक ही कक्षा में दो या तीन साल लग जाते हैं, फिर भी लेखक ऐसा कैसे सोच सकता है कि वह इस तरह खेल कद कर या वक्त गवाकर भी पास हो जायेगा ? बड़े भाई साहब को तो एक कक्षा में दो या तीन ही साल लगते हैं, अगर लेखक इसी तरह समय बर्बाद करता रहा तो अपनी पूरी जिदगी एक ही कक्षा में लगा देगा। अगर लेखक अपनी उम्र इसी तरह गवाना चाहता है तो उसे घर चले जाना चाहिए और वहाँ मजे से गुल्ली - डंडा खेलना चाहिए। कम से कम दादा की मेहनत की कमाई तो खराब नहीं होगी।

• मैं यह लताड़ सनकर आँस बहाने लगता। जवाब ही क्या था। अपराध तो मैंने किया, लताड़ कौन सहे ? भाई साहब उपदेश की कला में निपुण थे। ऐसी - ऐसी लगती बातें कहते, ऐसे - ऐसे सक्ति-बाण चलाते कि मेरे जिगर के टुकड़े हो जाते और हिम्मत टूट जाती। इस तरह जान तोड़ कर मेहनत करने की शक्ति मैं अपने में ना पाता था और उस निराशा में ज़रा देर के लिए मैं सोचने लगता -"क्यों ना घर चला जाऊँ। जो काम मेरे बूते के बाहर है, उसमें हाथ डाल कर क्यों अपनी जिदगी खराब करूँ।"

• शब्दार्थ

• लताड़ - डाँट फटकार
निपुण - बहुत अच्छे
सक्ति-बाण - व्यंग्यात्मक कथन, चुभती बातें
जिगर -हृदय,दिल
निराशा - दुःख
बूते - बस

• (लेखक बड़े भाई की डाँट का अपने ऊपर होने वाले असर का वर्णन कर रहा है)



- भाई साहब की डाँट - फटकार सुनकर लेखक की आँखों से आँसू बहने लगते। लेखक के पास उनकी बातों का कोई जवाब ही नहीं होता था। गलती तो लेखक ने की थी, परन्तु डाँट -फटकार सुनना किसे पसंद होता है? भाई साहब उपदेश बहुत अच्छा देते थे। ऐसी-ऐसी बातें करते थे जो सीधे दिल में लगती थी, ऐसी-ऐसी चुभती बातें करते कि लेखक के दिल के टुकड़े - टुकड़े हो जाते, और लेखक की बातें सुनने की हिम्मत टूट जाती। भाई साहब की तरह कड़ी मेहनत वह नहीं कर सकता था और दुखी होकर कुछ देर के लिए वह सोचने लगता कि "क्यों ना वह घर ही चला जाए। जो काम उसके बस से बाहर है वह वो काम करके अपनी जिंदगी और समय क्यों बर्बाद करे। "
- मुझे अपना मुख रहना मंजूर था,लेकिन उतनी मेहनत से मुझे तो चक्कर आ जाता था। लेकिन घंटे-दो घंटे के बाद निराशा के बादल फट जाते और मैं इरादा करता कि आगे से खूब जी लगाकर पढ़ूंगा। चटपट एक टाइम टेबल बना डालता। बिना पहले से नक्शा बनाए बिना कोई स्कीम तैयार किये काम कैसे शुरू करूँ। टाइम टेबिल में खेल - कूद की मदद बिलकुल उड़ जाती।
- मंजूर - स्वीकार
टाइम टेबल - समय सारणी
स्कीम - योजना
- लेखक कहता है कि उसे अपने आपु को मुख कहना स्वीकार था ,लेकिन भाई साहब के बराबर मेहनत करने की सोचने पर भी उसे चक्कर आ जाता था। लेकिन भाई साहब की डाँट - फटकार का असर एक दो घंटे तक ही रहता था और वह इरादा कर लेता था कि आगे से खूब मन लगाकर पढ़ाई करेगा। यही सोच कर जल्दी जल्दी एक समय सारणी बना देता। समय सारणी बनाने से पहले वह न तो कोई नक्शा तैयार करता था और न ही कोई योजना बनाता था कि किस तरह से काम शुरू किया जाये। समय सारणी में खेल कूद के लिए कोई समय ही नहीं दिया जाता था।
- प्रातः काल छः बजे उठना, मुँह हाथ धो ,नाश्ता कर ,पढ़ने बैठ जाना। छः से आठ तक अंग्रेजी, आठ से नौ तक हिसाब, नौ से साढ़े नौ तक इतिहास, फिर भोजन और स्कूल। साढ़े तीन बजे स्कूल से वापिस होकर आधा घंटा आराम, चार से पांच तक भूगोल, पांच से छः तक ग्रामर, आधा घंटा हाँस्टल के सामने ही टहलना,साढ़े छः से सात तक अंग्रेजी कम्पोज़िशन, फिर भोजन करके आठ से नौ तक अनुवाद, नौ से दस तक हिंदी, दस से ग्यारह तक विविध विषय, फिर विश्राम।
- प्रातः काल - सुबह का समय
टहलना - घूमना
- (यहाँ पर लेखक की समय सारणी का वर्णन किया गया है)
- सुबह छः बजे उठना,फिर मुँह हाथ धो कर नाश्ता करके सीधे पढ़ने बैठ जाना। छः से आठ बजे तक अंग्रेजी पढ़ने का समय रखा गया, आठ से नौ बजे का समय गणित के लिए ,नौ से साढ़े नौ का समय इतिहास के लिए रखा गया, फिर भोजन करने के बाद स्कूल। साढ़े तीन बजे स्कूल से वापिस आकर सिर्फ आधा घंटा आराम के लिए रखा गया,

- चार से पांच बजे का समय भूगोल के लिए निर्धारित किया गया, पांच से छः बजे का समय ग्रांमर, उसके बाद आधा घंटा केवल हॉस्टल के बाहर ही घूमने के लिए रखा गया, साढ़े छः से सात बजे तक अंग्रेजी कंपोजिशन, फिर भोजन करके आठ से नौ तक अनुवाद, नौ से दस तक हिंदी, दस से ग्यारह बजे का समय अलग अलग विषयों के लिए रख दिया गया और अंत में आराम।
- लेकिन टाइम टेबिल बना लेना अलग बात है, उस पर अमल करना दूसरी बात। पहले ही दिन उसकी अवहेलना शुरू हो जाती। मैदान की वह सुखद हरियाली, हवा के हलके हलके झोंके, फुटबाल की वह उछल कूद, कबड्डी के वह दाव घात, वालीबाल की वह तेज़ी और फुरति, मूझे अज्ञात और अनिवार्य रूप से खींच ले जाती और वहां जा कर मैं सब कुछ भूल जाता। वह जानलेवा टाइम टेबिल, वह आखफोड़ पुस्तकें, किसी की याद ना रहती और भाई साहब को नसीहत और फ़जीहत का अवसर मिल जाता।

• शब्दार्थ

- अमल करना - पालन करना
- अवहेलना - तिरस्कार
- अज्ञात - जिसे जानते न हो
- अनिवार्य - जरूरी
- जानलेवा - जान के लिए खतरा
- नसीहत - सलाह
- फ़जीहत - अपमान



- (यहाँ लेखक टाइम टेबिल का पालन क्यों नहीं कर पाया इसका वर्णन है)
- लेखक ने टाइम टेबिल तो बना दिया था परन्तु समय सारणी बनाना अलग बात होती है और उसका पालन करना अलग बात होती है। लेखक कहता है कि पहले दिन भी समय सारणी का पालन करने में उसे कठिनाई का अनुभव महसूस होता और पहले दिन से ही टाइम टेबिल को नजरदाज करने लगता। मैदान की वह सुख देने वाली हरियाली, धीरे - धीरे चलने वाली हवा के वो हलके हलके झोंके, फुटबाल की वह उछल कूद, कबड्डी का वह खेल और दाव घात, वालीबाल की वह तेज़ी और फुरती ये सब ऐसी चीज़ें थीं जो उसे न जाने किसी कारण से ऐसे बाहर मैदान में खींच ले जाते जैसे कोई बहुत जरूरी काम हो और वहां जा कर वह सब कुछ भूल जाता। वो उसकी जान के लिए खतरा समय सारणी, वह दिन रात पुस्तकों में आखे लगा कर बैठना उसे किसी बात का ध्यान नहीं रहती और वह सब कुछ भूल जाता। इस पर भाई साहब को उसे सलाह देने का अवसर मिल जाता और साथ ही वह उसका अपमान करना भी नहीं भूलते।
- लेखक भाई साहब की डाँट को गलत समझ लेता है और सोचता है कि वे सिर्फ उसे सलाह दे रहे हैं और उसका अपमान कर रहे हैं)
- मैं उनके साये से भागता, उनकी आँखों से दूर रहने की चेष्टा करता, कमरे में इस तरह दबे पाँव आता कि उन्हें खबर न हो। उनकी नज़र मेरी ओर उठी और मेरे प्राण निकले। हमेशा सर पर एक नगी तलवार - सी लटकती मालूम होती। फिर भी मौत और विपत्ति के बीच भी आदमी मोह और माया के बंधन में जकड़ा रहता है, मैं फटकार और घुड़कियाँ खाकर भी खेलकूद का तिरस्कार न कर सकता था।

संबंधित प्रश्न

- लेखक का पढ़ाई में क्यों मन नहीं लगता था ?
- भाई साहब का किस रूप के बारे में लेखक कहते हैं ?
- भाईसाहब क्रिकेट क्यों नहीं खेलते थे ?
- समय बर्बाद कौन करता था ?
- लेखक ऐसा क्यों कहता है कि उसे अपने आप को मुखर्ष कहना स्वीकार था ?
- समय सारणी बनाने का उद्देश्य क्या था ?
- लेखक भाई साहब की डाँट को गलत क्यों समझ लेता है ?
- भाई साहब हमेशा कौनसा सवाल पूछते थे ?

THANKING YOU
ODM EDUCATIONAL GROUP

